

அமித்ஷா - எடப்பாடியின் மெகா கூட்டணி களவில் பேரிடி; உறுதியானது தி.மு.க. - தே.மு.தி.க. கூட்டணி!

★ NDA கூட்டணிக்கு தே.மு.தி.க. உறுதியாக வரும் என எதிர்பார்த்த எடப்பாடி பழனிசாமி மற்றும் அமித்ஷாவிற்கு இது பெருந்த ஏமாற்றம். வலிமையான கூட்டணி அமையும் என எதிர்பார்த்த அ.தி.மு.க.-பா.ஜ.க.வின் எதிர்பார்ப்பு பொய்த்து உள்ளது.

★ அ.தி.மு.க. கூட்டணியா - தி.மு.க. கூட்டணியா என முடிவெடுக்காமல் இருந்து வந்த பிரேமலதா கட்சியின் எதிர்காலத்தை கருத்தில் கொண்டு வெற்றி வாய்ப்பு அதிகம் உள்ள கூட்டணியான தி.மு.க. கூட்டணி பக்கம் வந்துள்ளார்.

★ ஈஷா மையத்தில் நடந்த மகா சிவ ராத்திரி நிகழ்ச்சியில் எஸ்.பி.வேலு மணியோடு இணைந்து பிரேமலதா கலந்து கொண்டதை வைத்து அ.தி.மு.க. கூட்டணிக்கு தே.மு.தி.க. வரும் கூட்டணி வலிமையாகும் என செய்திகள் பரவிய நிலையில் தற்போது பிரேமலதாவின் முடிவு பா.ஜ.க.-அ.தி.மு.க.விற்கு நிச்சயம் பின்னடைவாகவே பார்க்கப்படும்.

★ 2011 தேர்தலில் தே.மு.தி.க.-அ.தி.மு.க. உடன் கூட்டணி அமைத்ததால் அந்த தேர்தலில் வெற்றி பெற்றது அ.தி.மு.க.

★ 2019, 2020களில் தே.மு.தி.க.வுக்கு ராஜ்யசபா சீட தருவதாக வாக்குறுதி தந்து தரவில்லை என்பது தே.மு.தி.க.விடம் அதிருப்தியாக இருந்தது. அதற்கு இப்போது

பிரேமலதா எடப்பாடிக்கு பாடம் புகட்டியுள்ளார்.

★ சமீபத்தில் நடைபெற்ற தே.மு.தி.க. மாவட்டச் செயலாளர்கள் கூட்டத்தில் 60க்கும் மேற்பட்ட மாவட்டச் செயலாளர்கள், முன்னாள் சட்டமன்ற-நாடாளுமன்ற உறுப்பினர்கள் தி.மு.க.வுடன் கூட்டணி அமைக்க வேண்டும் என விருப்பம் தெரிவித்துள்ளனர்.

★ 200 தொகுதிகளுக்கு மேல் வெற்றி பெற வேண்டும் என்ற முனைப்பில் இருக்கும் தி.மு.க. ஒவ்வொரு தொகுதிகளிலும் குறைந்தது 5000 முதல் 25,000 வாக்குகளை கொண்டிருக்கும் தே.மு.தி.க.வைச் சேர்ப்பதன் மூலம் 200 தொகுதிகளை வெல்ல முடியும் என கணக்கு போட்டு காய் நகர்த்தி வந்தது.

★ தற்போது தே.மு.தி.க.வின் வரவு தி.மு.க. கூட்டணிக்கு கூடுதல் பலன். தி.மு.க. கூட்டணியின் வெற்றி வாய்ப்பை ஏகதேசம் உறுதி செய்து விட்டதாக கருதப்படுகிறது.

★ ஏற்கனவே 42-45% வாக்கு வங்கி வைத்துள்ள தி.மு.க. கூட்டணியில் தற்போது தே.மு.தி.க. இணையும் போது 200 தொகுதிகளில் வெற்றி என்ற ஸ்டாலினின் அரசியல் கணக்கு நிறைவேறும் சூழல் உறுதியாகிறது.

★ தொடர்ந்து தோல்விகளைச் சந்தித்து வரும் தே.மு.தி.க.வின் எதிர்காலத்தை

கருத்தில் கொண்டு இம்முடிவை பிரேமலதா எடுத்துள்ளதாக தெரிகிறது. MLA, MP கள் இல்லாத நிலையை மாற்றி வரும் தேர்தலில் கணிசமான MLA களை சட்டமன்றத்திற்கு அனுப்பவும் அடுத்து வரும் நாடாளுமன்றத் தேர்தலில் தங்களுக்கான MP களை உறுதி செய்வது மற்றும் உள்ளடாட்சி தேர்தலில் வென்று கவுன்சிலர் உள்ளிட்ட பதவிகளை அதிகரிப்பது என அடுத்த ஐந்தாண்டுக்குள் தே.மு.தி.க.வை மூன்றாவது பெரிய கட்சியாக மாற்றவே இம்முடிவை பிரேமலதா எடுத்துள்ளார் என தகவல்கள் தெரிவிக்கின்றன.

★ வட தமிழ்நாட்டின் வலுவான பா.ம.க. இரண்டாகப் பிரிந்து வலுவற்ற சூழலில் தே.மு.தி.க. மீண்டும் வட தமிழ்நாட்டில் தனது இடத்தை பிடித்து கட்சியை வலுப்படுத்தும் வாய்ப்பு உள்ளது.

★ அதே போல தென் தமிழ்நாட்டிலும் அ.ம.மு.க. மட்டுமே அ.தி.மு.க. - பா.ஜ.க. கூட்டணியில் இணைந்துள்ளது. அதுவும் கூட முழு மனதுடன் அமையவில்லை. சசிகலா- ஓ.பி.எஸ். ஆகியோர் இன்னும் பிரிந்தே உள்ளனர். ஆகவே கள்ளர் சமூக வாக்குகள் கொஞ்சம் NDA கூட்டணிக்கு செல்லுமே தவிர இதர முக்குலத்தோர் வாக்குகள் NDA கூட்டணி மீது அதிருப்தியில் உள்ளனர் ஆகவே அந்த பகுதியிலும் தே.மு.தி.க. தன்னை இந்த தேர்தலில் வலுப்படுத்தி

கொள்ள முடியும்.

★ தே.மு.தி.க. விற்கு பக்கபலமாக இருக்க கூடிய தெலுங்கு பேசும் மக்கள், இதர பிற்படுத்தப்பட்ட சமூக வாக்குகளும் சிதறாமல் தே.மு.தி.க.விற்கு இம்முறை கிடைக்கும். இதை எல்லாம் கருத்தில் கொண்டு வெற்றி வாய்ப்பு அதிகம் உள்ள தி.மு.க. கூட்டணியில் தே.மு.தி.க. இணைந்துள்ளதாக தெரிகிறது.

★ 2011 எதிர்க்கட்சி அந்தஸ்து பெற்ற தே.மு.தி.க. இடையே சரியான கூட்டணி அமைக்காமல் வலுவற்ற தற்போது தி.மு.க. கூட்டணியில் இணைந்ததன் மூலம் மூன்றாவது பெரிய மாநில கட்சியாக உயரும் வாய்ப்பு தே.மு.தி.க.விற்கு கிடைக்கும்.

★ தி.மு.க. கூட்டணி மேலும் வலுவடைந்து 200 தொகுதிகளில் வெற்றி என்ற இலக்கை அடைய தே.மு.தி.க. உதவும். தே.மு.தி.க.வின் இரண்டாவது இன்னிங்க்ஸ்ஸை தொடங்க தி.மு.க. கூட்டணி உதவும். ஆகவே இது பிரேமலதாவின் அரசியல் சாதாரண முடிவாக பார்க்கப்படுகிறது. இரு பக்கமும் win - win சூழ்நிலை என்பதால் தி.மு.க. கூட்டணியில் தே.மு.தி.க. இணைந்துள்ளது.

★ ஏற்கனவே வலுவற்றதுள்ள அ.தி.மு.க. - பா.ஜ.க. கூட்டணி தொடர்ச்சியாக இச்செய்தி சோர்வுறச் செய்யும் என்பதில் சந்தேகமில்லை.

“மாபெரும் தமிழ்க் கனவு” நிகழ்ச்சி மூலம்

தமிழ்நாட்டின் வரலாற்றையும் தமிழ்மொழியின் சிறப்பையும் இளைய தலைமுறையினரிடம் சேர்க்கிறார் முதல்வர்!

சென்னை, பிப். 20- தமிழ்நாட்டின் வரலாற்றையும், தமிழ் மொழியின் சிறப்பையும் இளைய தலைமுறையினரிடம் கொண்டு சேர்க்கும் விதமாக “மாபெரும் தமிழ்க் கனவு” என்ற வரலாற்றுச் சிறப்புமிக்க நிகழ்ச்சியினை தந்தவர் முதலமைச்சர் மு.க.ஸ்டாலின் அவர்கள் - என்று உயர்கல்வித் துறை அமைச்சர் முனைவர் கோவி. செழியன் தெரிவித்தார்.

சென்னை, செயின்ட் ஜோசப் பொறியியல் கல்லூரியில் நடைபெற்ற 400-வது மாபெரும் தமிழ்க் கனவு நிகழ்ச்சியை மாண்புமிகு உயர்கல்வித் துறை அமைச்சர் முனைவர் கோவி. செழியன் நாளான 03.02.2023 அன்று தொடங்கப்பட்டது. இதன் 100-வது நிகழ்ச்சி சென்னை அண்ணா நூற்றாண்டு நூலகத்தில் முதலமைச்சர் அவர்களின் தலைமையில் 24.04.2023 அன்று நடைபெற்றது. கல்லூரி இளைஞர்கள் தங்களின் அடுத்த கட்ட இலக்குகளை நோக்கிச் செல்லும் வகையில் இந்நிகழ்ச்சி இருப்பதால், ஒவ்வொரு ஆண்டும் தொடர்ந்து நடத்தப்படும் என அப்போது முதலமைச்சர் அவர்கள் அறிவித்தார்.

அவ்வறிவிப்பிற்கு இணங்க, “மாபெரும் தமிழ்க் கனவு” நிகழ்வுகள், ஜூலை 2023 முதல், தமிழர்களின் மரபு, சமூகப் - பொருளாதாரச் சமத்துவ வளர்ச்சி ஆகியவற்றில் ஆர்வமும், அக்கறையும் ஏற்படுத்தும் வகையில் தமிழ் இணையக் கல்விக்கழகம் மூலம் மேலும் 100 நிகழ்வுகள் நடத்தி முடிக்கப்பட்ட நிலையில், இக்கல்வியாண்டில் (2025-26), தமிழ் இணையக் கல்விக்கழகத்துடன் உயர்கல்வித் துறையும் இணைந்து, 200 கல்லூரிகளில் 200 சொற்பொழிவுகள் நடத்தத் திட்டமிடப்பட்டு, இதுவரையில் 199 சொற்பொழிவுகள் நடத்தி முடிக்கப்பட்டுள்ளன. மொத்தமாக 399 நிகழ்வுகள் நடத்தி முடிக்கப்பட்டு, தற்போது 400-வது சொற்பொழிவு நிகழ்ச்சி சென்னை, செயின்ட் ஜோசப் பொறியியல் கல்லூரியில் சிறப்பாக நடைபெற்றுக் கொண்டிருக்கிறது.

சேர, சோழ, பாண்டியர்கள் என பல மன்னர்கள் ஆண்ட தமிழ்நாட்டின் வரலாற்றையும், சிறப்பையும் ஆயிரம் ஆண்டுகள் கடந்தும் இளைய தலைமுறையினரிடம் கொண்டு சேர்க்கும் விதமாக “மாபெரும் தமிழ்க் கனவு” என்ற வரலாற்றுச் சிறப்புமிக்க நிகழ்ச்சியினை தந்தவர் முதலமைச்சர் அவர்கள் மேலும், இளைய தலை

அமைச்சர் கோவி.செழியன் பேச்சு!



முறையினர் வாழ்க்கையில் எதிர்கொள்ள வேண்டிய சவால்கள், சமூகப் பொருளாதார மேம்பாடு அடைவதற்கான வழிமுறைகள், அறிவியல் மற்றும் தொழில்நுட்ப வளர்ச்சிகள், வேகமாக மாறி வரும் உலகச் சூழலில் தடைகளைத் தாண்டித் தட்டம் பதிப்பதற்கான வழிகாட்டுதல்கள் ஆகியவற்றை நேரடியாக இவ்வகைச் சொற்பொழிவுகளின் மூலம் கல்லூரி மாணவர்களுக்கு மத்தியில் எடுத்துச் செல்லும்போது, ஓர் உணர்வுப்பூர்வமான பந்தத்தை ஏற்படுத்தி அவர்களை நல்வழிப்படுத்தியும்கூட.

ஒரு தாய் தந்தை செய்யாததை, ஒரு ஆசிரியர் செய்யாததை, ஒரு கல்லூரி செய்யாததை முதலமைச்சர் அவர்கள் சிந்தித்து ஒரு கல்வியாண்டில் 2 இலட்சம் மாணவர்கள் பயன்பெறும் வகையில் 26 சொற்பொழிவுகளை 200 நிகழ்ச்சிகளில் பேசவைத்து மாணவர்களுக்கு விழிப்புணர்வு ஏற்படுத்தி வருகிறார்.

இந்த அரிய முயற்சியினை முன்னெடுத்த தமிழ்நாடு முதலமைச்சர் அவர்களுக்கு நமது நன்றிகளை தெரிவிப்போம். நாம் தமிழ் மொழியை பாதுகாப்போம், தமிழ் மொழியை வளர்ப்போம், மற்ற மொழிகளை விட தமிழ் மொழி தான் சிறந்தது என்று உலகிற்கு காட்ட மாபெரும் தமிழ்க் கனவு திட்டம் பயன்பட்டும்.

இந்த நிகழ்ச்சியில் பங்கேற்கும் மாணவர்களுக்கு ‘உயர்கல்வி மற்றும் வேலைவாய்ப்பு வழி

காட்டி’, ‘தமிழ்ப் பெருமதம்’ ஆகிய கையேடுகள் வழங்கப்படுகின்றன. தமிழ்நாடு முதலமைச்சர் அவர்கள் விருதுகள் வழங்கவும் வழிவகை செய்துள்ளார்கள். அவ்வாறாக, ‘தமிழ்ப் பெருமதம்’ சிறந்தேட்டிலுள்ள குறிப்பு களை வாசித்துச் சிறப்பாக விளக்கம் அளிக்கும் மாணவர்களைப் பாராட்டி பெருமிதச்செல்வி / பெருமிதச்செல்வன் எனப் பட்டம் சூட்டிச் சான்றிதழ்களும், பரிசும் நிகழ்வின் இறுதியில் வழங்கப்படுகிறது. சொற்பொழிவாளர்களுக்கும், ஒரு மாணவருக்கும், ஒரு மாணவிக்கும் வழங்குவதில் நான் மகிழ்ச்சியடைகிறேன்.

இவ்வாறு உயர்கல்வித் துறை அமைச்சர் அவர்கள் பேசினார். இந்நிகழ்ச்சியில் உயர்கல்வித் துறை செயலாளர் முனைவர் பொ. சங்கர், கல்லூரிக் கல்வி ஆணையர் திருமதி எ. சந்திரவல்லி, தொழில்நுட்பக் கல்வி இயக்குநர் முனைவர் ச. விசாகன், எழுத்தாளர் ஆண்டாள் பிரியதர்ஷினி, செயின்ட் ஜோசப் பொறியியல் கல்லூரி தலைவர் முனைவர் பாபு மனோகரன், கல்லூரிக் கல்வி இயக்கக மற்றும் தொழில்நுட்பக் கல்வி இயக்கக அலுவலர்கள், கல்லூரி முதல்வர்கள் மற்றும் 13 கல்லூரிகளைச் சேர்ந்த மாணவர்கள் கலந்து கொண்டனர்.

ஒன்பதாம் ஆண்டு

நினைவு அஞ்சலி

மார்ச் 20.02.2017

K.P.K. தங்கவேலு

முன்னாள் மாவட்ட கழக செயலாளர், புதுக்கோட்டை தெற்கு முன்னாள் ஒன்றியப் பெருந்தலைவர்

..... சீக்கர சிவசுப்பிரமணியன்

K.P.K. தங்கமணி

ஒன்றிய கழக செயலாளர், திருவரங்குளம் (மேற்கு)

K.P.K. T. வள்ளியம்மை தங்கமணி

முன்னாள் ஒன்றியப் பெருந்தலைவர்

K.P.K. குடும்பத்தினர்கள், பாத்தம்பட்டி.